

Il-Huttafa

Il-magazin ta' Klabb Huttaf




serra...



ċentru...



qanrud





Hej hbieb!

X'ghandna?

editorjal	2
Ahbarijiet	3
X'ghandna mid-dinja?	4
X'se Naraw?	5
Attività	6
Ittra	6
Gallerija	7
Kompetizzjoni	7
Falko	8
Planet of the Apes	9
Sibtha fix-Xibka	10
Dahhal membru	10
Amazón	11
Ix-Xagħra l-Hamra	12



Jekk il-pitirrossi jfakkrukom fil-Milied, mela dan l-ahhar suppost ftakartu HAFNA fil-Milied, ghax dil-harifa gie numru kbir ta' pitirrossi. Naturalment mhux kollha baqghu hawn. Hafna minnhom strahu ftiit mill-vjaġġ li ghamlu, imbagħad komplew itiru u bhalissa ssetiljati ghax-xitwa f'xi oazi fil-Libja jew it-Tuneżija. Il-pitirrossi li baqghu Malta mlew il-widien u l-ġonna bit-tektik u t-tisfir helu tagħhom. It-tektika tal-pitirross tisser li reġa' wasal żmien ix-xita, żmien is-shab, żmien ir-riha ta' hamrija mxarba, żmien it-tapiti hodur ta' haxixa Ingliza kullimkien, żmien iż-żringijiet u l-faqquiegh.

U żmien it-tahwil ukoll! Fil-proġett kbir li qed naghmlu li jismu FORESTA 2000, il-harifa u x-xitwa huma ż-żmien tajjeb biex inkomplu nhawlu s-siġar. B'hekk sa ma jasal is-sajf l-għeruq ikunu lehqu xarbu xarba ilma twila. Dawk is-siġar xi darba jridu jsiru bosk ikbar mill-Buskett. Ahna tal-Klabb sadattant ha mmorru nhawlu wkoll. Dettalji f'pagna 6!



Bhalissa fl-iskejjel primarji għaddejja wkoll il-kampanja tal-BirdLife DINJA WAHDA. Genu lill-ghalliema tagħkom biex tiehdu sehem fl-attivitajiet ta' Dinja Wahda, ghax min jiehu sehem f'Dinja Wahda huwa ambjentalist.


U li tkunu ambjentalisti MINN ISSA hija l-aqwa tama għal dinja sabiha u b'sahhitha. Il-Milied it-Tajjeb lilkom u lill-familja.



Il-qanfud (Algerian hedgehog *Atelerix algirus*) huwa wiehed mill-ftit mammiferi li jghixu Malta! Għadu komuni, imma għandu problema kbira ghax qed jinfethu wisq toroq fil-kampanja, li huma periklu kbir għall-qniefed. Tghix xi darba fil-futur, f'Malta wkoll jibdeu jibnu toroq li jkollhom sabwejs zghar minn fejn jghaddu l-qniefed...

Victor

Victor Falzon L-Editur



Kumilta Klabb Huttaf

Jason Aloisio, Norman Chetcuti, Desirée Falzon, Sylvia Falzon, Victor Falzon, Mariangela Meli, Justin Vassallo

indirizz BirdLife Malta, 57/28 Triq Rigord, Ta' Xbiex MSD 12
tel 21347646 feks 21343239 imejl info@birdlifemalta.org
websajt www.birdlifemalta.org
imejl tal-magażin il-huttafa@birdlifemalta.org

Sakemm mhux speċifikat mod iehor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkupjat basta mhux għal skop kummerċjali, u basta jissemma' isem il-magażin u tintbagħat lill-BirdLife kopja tal-materjal fejn gie kkupjat. Publikazzjoni: BirdLife Malta, Dicembru 2005
Disinn u produzzjoni: Victor Falzon
Faċċata: Qanfud, ritratt ta' Raymond Galea
Qoxra ta' wara: Ix-Xagħra l-Hamra
Films: Pixel Services. Stampat: Poulton's Print Shop




Klabb Huttaf huwa t-taqsimha ta' BirdLife Malta għall-membri ta' taħt it-18. Norganizzaw hargiet fil-kampanja, żjarat f'riservi naturali, u naghmlu xogħol ambjentali. Nohorġu l-magażin *Il-Huttafa* kull xaharejn għall-membri, u naghmlu hendawts u loġhob għal waqt xi attivitajiet. Shubija fi Klabb Huttaf hija Lm3 fis-sena.

Kawbojs fuq il-baħar!

Donnu lanqas il-baħar Mediterran ma jesagħhom!

Fil-21 Novembru 2005, erba' kaċċaturi fuq spidbowt dahlu jiġru fil-bajja



serra

ta' l-Għadira u sparaw u qatlu serra viċin ix-xatt, ġabruha minn wiċċ l-ilma u saqu jiġru 'l barra biha. Xi nies u turisti li kienu qed jippassiġgaw f'xatt il-baħar baqghu halqhom miftuh. Bilkemm riedu jemmnu t-tostaġni li raw b'għajnejhom.

Fil-fatt xi hadd minnhom ċempel dak il-hin stess lill-BirdLife, li mill-ewwel bagħtet membru li dak il-hin kien fir-riserva naturali ta' l-Għadira, li qiegħda viċin. Il-membri rnexxielu jiehu ritratti ta' l-ispidbowt, li mbagħad għaddejniehom lill-pulizija. Bis-saħħa tar-ritratti, il-pulizija qabdu l-erba' kawbojs.


Is-serra (red-breasted merganser *Mergus serrator*) hija tip ta' borka (jiġifieri papra selvaġġa) li f'Malta hija skarsa hafna. Jisimha hekk għax ix-xifer ta' munqarha għandu bħal serrieq irqiq, biex il-hut li taqbad ma jaharbilhiex. B'xorti hażina l-ligi Maltija thalli l-kaċċaturi joqtlu dan l-għasfur sabih, imma żgur ma jistgħux jagħmlu dan go bajja ftit metri bogħod mix-xatt!

Ftaħna!

Forsi diġà mortu s-Simar ma' shabkom tal-klassi, jew xi harġa tal-Klabb. Issa tistgħu tmorru wkoll mal-familja. F'Ottubru l-BirdLife fethet iċ-ċentru edukattiv fis-Simar, u r-riserva issa bdejna nifthuha għall-publiku kull nhar ta' **Hadd minn 12.30 - 4.30pm**.

Jekk tkunu għaddejin mill-bajja tax-Xemxija, u jkollkom ftit ċans, aqbu qabza sar-riserva, u forsi taraw xi għasfur interessanti mill-hajd...

Dhul fir-riserva huwa bla hlas.



Għal żmien il-fest rahhasna l-prezz tal-ktieb favoluż...


Wildlife of the Maltese Islands

minn Lm7.50 għal Lm5.50

Dar-rohs jghodd BISS għall-membri tal-BirdLife*

Il-ktieb issibuh għall-bejgħ mir-riservi ta' l-Għadira u tas-Simar, u miċ-Ċentru tal-BirdLife f'Ta' Xbiex.

*Meta tixtru uru t-tessera (membership card) Din l-offerta tagħlaq fil-31 Jannar 2006



Ruma belt hanina

Ruma, il-belt kapitali ta' l-ITALJA, dan l-ahhar għaddiet sett liġijiet ġodda biex jitharsu l-animali domestiċi. Bil-liġi issa kull min għandu kelb irid johorġu passigġata kuljum. Issa sar:

- kontra l-liġi li taqta' widnejn jew denb il-klieb.
- kontra l-liġi li taqfel pets f'karozza fis-shana.
- kontra l-liġi li taqla' d-dwiefer tal-qtates.
- kontra l-liġi li tlibbes il-pets kullar bil-ponta.
- kontra l-liġi li taghti animali bhala rigali waqt fieri.
- kontra l-liġi li żzomm hut f'bawl tond (jinghad li huta tista' taghma f'reċipjent ta' din il-forma)


Il-problema se tkun biex il-pulizija tara li l-liġijiet qed jobduhom. Wara kollox l-animali ma jafux li għandhom dawn id-drittijiet ġodda! U s'issa għadna qatt ma rajna kelb jidhol l-għassa jirrapporta lil sidu! :)



Għax qaleb id-dominoes!

Ftit ġimghat ilu f'Amsterdam (fl-**OLANDA**) ġo sala tal-wiri xi nies kienu qed jarmaw wirja ta' dominoes biex jiksru r-rekord tad-dinja.

F'hin minnhom dahal għasfur tal-bejt minn barra, li miskin poġġa fuq xi dominoes u qaleb skoss minnhom (xi 23,000!). Dawk li kienu qed jarmaw ġrew ġirja warajh, ġabuh f'rokna, u wiehed minnhom tah tir ta' airgun u qatlu.



Tridu taraw x'furur qam fil-pajjiż minhabba dal-qtil ta' għasfur tal-bejt. Anke fuq is-CNN u fil-BBC ġabuha!

Fl-Olanda l-għasfur tal-bejt (differenti minn ta' Malta) huwa mhares bil-liġi għax qieghed fil-periklu li jinġered.

Kos x'differenza minn Malta? Hawnehkk il-qtil ta' l-għasfar haġa ta' kuljum, jinqatlu mijiet ta' eluf, u qisu x-xejn mhu xejn!

Fl-art tad-dodo...

Fil-gżira **MAURITIUS** hemm foresta sabiha jisimha Ferney Valley mimlija animali u pjanti rari u anke endemiċi, fosthom il-Mauritius kestrel.

Ftit ilu l-gvern ta' Mauritius ħolom li jibni triq prinċipali li kienet se tghaddi dritt minn ġol-forest. L-ambjentalisti ipprotestaw, u fl-ahhar il-prim ministru ddeċieda li jżur il-forest halli jara dan l-għageb kollu x'kien. Meta ra b'għajnejh il-ġmiel tal-post li kien se jirvina, ikkonverta u dak il-hin stess waqqaf il-proġett kollu! Mhux soltu nisimghu ahbarijiet sbieh bhal dawn!

Li kieku dak il-proġett sar, xi animali u pjanti kien jġirgħom bhalma ġralu d-dodo. Id-dodo kien għasfur li darba wkoll kien jgħix fuq Mauritius, imma nies bdew joqtluh bla hniena, irvinawlu l-ambjent tiegħu u spicċaw qerduh minn wiċċ id-dinja.



Jahilbu l-orsijiet!



Fiċ-**ĊINA** jahilbu l-orsijiet, imma mhux għall-halib. L-orsijiet jinżammu hajjithom kollha marsusin f'gagēg żgħar hafna, u jitwahhlihom pajp f'zaqqhom biex jihdulhom likwidu mill-fwied. Bla loppju! Bla xejn! Dal-likwidu jinbiegħ bhala medicina għax iċ-Ċiniżi jemmnu li jfejjaq xi mard. Din hmerija mill-bidu sa l-ahhar, tant li l-gvern Ċiniż għalaq hafna minn dawn il-"farms". Imma baqa' mal-200 farm, b'total ta' xi 7000 ors kull wiehed isofri mohqrija tal-biża' li diffiċli timmaġinaha. Ma ġibniex ritratt biex ma nimpresjonawkomx wisq. Imma tajjeb tkunu tafu fejn jaslu xi nies li m'għandhomx rispettt lejn l-animali.



X'se nara ?



Jason Aloisio jghidilna kif naraw u naghrfu xi ghasafar li jkunu maghna f'daž-zmien tas-sena.



il-Vjolin tax-Xitwa

Din il-bufula ċkejkna spiss tidher fil-btiehi u l-gonna, tnaqqi l-insetti rqaq minn mal-weraq tas-sigar u x-xtieli fil-qsari. Mjnn fuq ghandha lewn aħdar fil-griz; minn taht hija bajdanija b'xi ftit daqqiet sofor. Saqajha jkunu suwed. Il-vjolin tax-xitwa huwa ghasfur attiv hafna u l-hin kollu jtir jew jaqbež minn fergha għall-ohra. Mhux imgerrex daqs ghasafar ohrajn, u għalhekk jaf jagħtik ċans tarah sew. Minn Jannar 'il quddiem jibda jsemma' l-ghanja sempliċi tiegħu, speċjalment fi granet xemxin. Mill-ghajta *tsiff-tsaff-tsiff-tsaff* ha ismu bl-Ingliż.

(Ghasafar Madwarna p 39)


il-Fjamma Sewda


Dil-harifa tghidx kemm ġew minnhom! Il-fjamma sewda ssibha fuq il-bjut tad-djar daqskemm fil-kampanja. Ir-raġel ikun iswed bi ftit abjad mal-ġwienah, u l-mara tkun kannella ċar. It-tnejn ghandhom denb hamrani li hekk kif itiru jidher sew, kemm minhabba l-lewn sabih kif ukoll għax jifthuh qisu mrewħa. Il-fjamma sewda ghandha ħabta li meta tkun wieqfa ġieli timmolla għal darbtejn tlieta fuq saqajha. Dan l-ghasfur huwa mir-razza tal-pitirross, u bħalu huwa ghasfur ġelliedi. Iz-zekzika tiegħu hi eħxen u inqas mghaġġla minn tal-pitirross.

(Ghasafar Madwarna p 35)

Jekk ghandek l-internet, idhol fil-websajt tal-BirdLife www.birdlifemalta.org, klikkja KLABB HUTTAF, imbagħad klikkja X'SE NARAW? u ssib iktar ritratti ta' dawn iż-żewġ ghasafar u anke tisma' l-hoss li jagħmlu. Grazzi lill-webmaster Denis Cachia għal dan is-servizz.

L-istampi t'hawn fuq mehudin mill-ktieb **Ghasafar Madwarna**. Il-BirdLife harġet dal-ktieb apposta għal min irid jibda l-berdwoċing minn età żgħira. Fih tagħrif sempliċi fuq 100 ghasfur, u bil-kulur minn qoxra sa qoxra. U **Lm2.05** biss! Jekk għad m'għandekx... x'qed tistenna? Ċemplilna fuq 21347646 u ordna wiehed.






Data: Il-Hadd 8 Jannar 2006
 Niltaqghu: Fid-dahla t'Isfel tal-Foresta (araw l-istampa).
 Hin: **9am** (nispiċċaw xi nofsinhar)
 Età: **kulhadd** (genituri merhba)
 Gibu: xi haġa x'tieklu jekk tridu, u tigux bi zraben tat-takkuna!!!

Ha mmorru nħawlu!

Foresta 2000 qed tikber u tikber! S'issa hawwilna digà xi 7000 sigra u arbuxxelli, imma baqa' eluf iktar x'jithawlu. Naturalment il-pjanti ghadhom żgħar u baqa' koċċ snin sa ma nibdew nimxu fid-dell tas-sigra! Imma bl-ghajnuna li qed insibu din il-holma qed tigri veru.

Ahna kburin li kien **Klabb Huttat** li beda jahdem u jfaddal għal dan il-proġett enormi. U se nkomplu ngħinu. Bħalma għamilna fi Frar li għadda, ha nerġghu naghmlu f'Jannar tas-sena 2006. Ha mmorru nagħtu daqqa t'id lir-rejnger fix-xogħol ta' tahwil.

Mela qisu li tigu magħna halli Foresta 2000 tibqa' verament proġett tagħna!



Hawn jew m'hawnx?

Għażiż Editur,

Grazzi hafna u prosit tax-xogħol siewi li tagħmlu biex tiproteġu n-natura tagħna.

Ftit ilu kont qed naqra *L-Ghasafar ta' Malta* miktub minn Joe Sultana u f'paġna 92 sibt miktub li l-barbaġann hu "rari hafna u residenti, imma x'aktarx li xi waħdiet jaslu minn barra fil-harifa."

Jien smajt li l-barbaġann m'ghadux residenti hawn Malta. Liema minn dawn hija vera?

Prosit u ibqgħu sejrin hekk.

Nevice Cascun
H'Attard



Għażiż Nevice,

Grazzi tal-kummenti sbieħ. Dwar il-mistoqsija tiegħek, jien staqsejtlek lill-awtur stess tal-ktieb. Hekk wiegħbek Joe Sultana:

"*Fl-ornitologija l-kelma RESIDENTI tfisser speċi li tkun preżenti fil-pajjiż is-sena kollha. Fl-imġhoddi l-barbaġann ma kienx rari u kont tarah is-sena kollha. Jien niftakru jbejjet fis-sies ta' bejn Marsalforn u Ghajn Barrani (Għawdex) u kont narah kull meta kont immur hemm fl-ghabex. Minhabba li hu abjad minn taht, konna spiss nilmhuh jittajjar bil-lejl, u konna anki narawh iżur is-sigra tat-Tokk biex jaqbad l-ghasafar tal-bejt li jorqdu hemm bil-mijiet. Maż-żmien il-barbaġann sar rari hafna, mhux minhabba nuqqas ta' ikel, għax ġrieden u firien fil-kampanja fadal kemm trid! Naqas għax il-kaċċaturi kienu jisparaw fuqu, minkejja li kien protett bil-ligi.*


L-aħħar darba li nafu li bejjet f'Chambray (Għawdex) kien fl-1974, u sa l-1988 kien għadu jbejjet f'Wied Hanżira (ukoll f'Għawdex). F'dawn l-aħħar snin kien jidher xi wiehed kultant, għalkemm waslilna rapport (mhux konfermat) li par kien qiegħed ibejjet f'inhawi mwarrba f'Malta.

Illum il-barbaġann ma naħsibx li nistgħu nsejghu residenti. Kieku daww il-ftit li kultant ipassu minn pajjiżna ma joqtluhomx il-kaċċaturi, jien żgur li jsibu ikel biżżejjed biex jibqgħu hawn u jbejtu. Imbagħad inkunu nistgħu nerġghu nqisu l-barbaġann residenti."


L-Editur




Ibaghtulna t-tpiġġiet naturali tagħkom! imma mhux ta' annimali domestiċi. Tinsewx ismkom u età, u isem l-annimal jew pjanta.




GAMIEMA
Deborah Mallia 11




FRAS-SERVJENT
Odette Pulè 11




TAL-BEJT
Luke Micallef 10



KAPINERA
Luke Farrugia



ĊUVETT
Nicole Woollard 12





WIDNET IL-BAHAR
Jeffrey Sciberras 17




MALVIZZ ISWED
Justine Lanzon 10

CINJI
Ilona Pirotta 11



MARGUN
Gabriel Micallef 10


Tisliba 71



Fil-kaxxa l-griza ghandu jiffirma isem ta' ghasfur tal-genn


Desirée Falzon

It-twegibiet ta' di it-tisliba ssibuhom kollha f'din il-harga stess tal-Huttafa. Ibaghtu t-twegibiet fuq karta jew skenjaw it-tisliba u ibaghtuhelna imejl - tqattghux il-magazin. Min jirbah jirċievi l-ktieb *Ghasafar Madwarna*. Ċans ghandkom sa **20 Jannar 2006**.



- 1 Tip ta' ċimp (p9)
- 2 Hawn kien jghix id-dodo (p4)
- 3 Fjamma bl-Ingliż (p5)
- 4 Qed jergghu jidhlu l-kaċċaturi hawn (p8)
- 5 F'Ghajn _____ kien ibejjet il-barbagann (p6)
- 6 Fejn ghandu d-dwiefer il-hoatzin (p11)
- 7 Attent iniggeż!!! (p1)
- 8 Janet u Amy jsibulna websajts fuq din (p10)
- 9 Serp kbir li jghix fix-xmajjar ta' l-Amazun (p11)

Ir-rebbieha ta' Kompetizzjoni 70 hija **Stephanie Sant** minn Marsaskala. Prosit Stephanie, il-ktieb dalwaqt ikun ghandek.



Lura bħall-granċ!

Imma KIF ergajna morna l-bahar?! X'harqa u x'indannament...


Hadt ġurnata leave (iva hijjos m'ghadnix l-iskola jien) u filghodu ghaddejt għal Matthew Borg Cardona u tlajna l-Buskett nringjaw*.

Peress li ftit ilu kont smajt xi ringers jilmentaw li l-Buskett reġġu qed jidhlu l-kaċċaturi, morna f'għalqa fl-gholi fejn suppost ma jkunx hemm kaċċa.

Billi! Kif bdejna narmaw nara bozza hamra żghira tteptep riesqa lejna. Kien il-kullar ta' kelb ta' kaċċatur. Sid il-kelb hemm kien, flimkien mat-tifel, li żgur ma kienx hemm biex iżommlu idejh.

Ghaddejt kumment imma ma tawx kasi u baqghu deklin. Kont se nċempel lill-pulizija, imma ftakart li dan l-ahhar xabajna nċemplulhom bla ma jiġu - kienu mhabbtin biċ-CHOGM. Għalhekk ma ċempilt xejn, għax aktar kont ninharq li kieku ċempilt u ma gewx.

Imma kif hux! Kont ili snin ma nara kaċċatur fil-Buskett. Issa f'temp ta' ftit ġimghat ergajna lura għal li konna, bil-kawbojs jippassiġġaw fil-Buskett qisu



taghom. Il-Buskett huwa santwarju ta' l-ghasafar u hadd (hlief ringers liċenzjati) ma jista' jispara jew jaqbad għasafar fih.

Mhux li jergġu jiġu l-kavallieri, għax dawk għall-inqas ma kienu jhallu lil hadd jikkaċċja fil-Buskett, hlief lill-Gran Mastru!

*Justin wiehed mir-ringers tal-BirdLife li għandhom liċenzja jringjaw l-ghasafar bhala parti minn studju.

Justin

Justin Vassallo
Ko-ordinatur Falko

Hajk bil-pass...

Triq: **mir-Rabat sas-Simar**

Data: **il-Hadd 15 Jan 2006**

Niltaqghu: **7.30am il-Belt hdejn tal-halib**
jew **8am fil-venda tar-Rabat**

Età: **Falko (13+)**

...u hajk bir-roti!


Triq: **mill-Mosta sa Had-Dingli**

Data: **is-Sibt 21 Jan 2006**

Niltaqghu: **7.30am il-Belt hdejn tal-halib**
jew **8am hdejn il-knisja tal-Mosta**

Età: **Falko (13+)**

Għaż-żewġ harġiet, ibbukkjaw b'sms/ċemplu lil Matthew (99886811) jew lil Simon (79094104). Ġibu x'tiekle u x'tixorbu, f'basket tad-dahar.



Il-Gwerra tal-Golf

Il-BirdLife kontra l-golf? Lanqas xejn! Fih innifsu l-golf mhux passatemp kiefer, bħall-kaċċa u l-insib. Imma jekk l-affarijiet ma jsirux sew, il-golf xorta jista' jagħmel hsara kbira lin-natura.

Il-problema hi li l-golf irid hafna ART, haġa li Malta ma tantx għandna minnha. Fejn taqbad tagħmel korsa fuq gżira daqs tikka? Bhala għaqda ambjentali, il-BirdLife hija kontra li ssir korsa tal-golf f'postijiet ta' valur ekoloġiku, per eżempju fix-xagħri (bhax-Xagħra l-Hamra). Ix-xagħri huwa ambjent sinjuron fil-pjanti. Imma min mohhu fil-liri ma tantx jimpurtah mis-sagħtar u mill-ghansar. Imma ahna iva nagħtu kashom. Dik hi d-differenza l-kbira.

Hemm problemi ohrajn. Biex iżzomm medda art


bhal dik hadra s-sena kollha ara kemm trid ILMA! U nafu kemm ahna fqar fl-ilma. Biex niproduċu l-ilma li jzommna hajjin diġà nużaw kważi kwart ta' l-elettriku kollu ta' Malta. Ahseb u ara biex tiproduċi ilma biex issaqqi żewġ jew tliet jew kemm korsi qed isemmu. X'qed jahsbuha korsa tal-golf? Xi piċċ tal-boċċi? Wiehed għaref qal: Mhix problema, ingibu l-energija mix-xemx. Kieku tajjeb. Lil dan l-gharef ngħidulu: La jkollna paver stejxin taħdem bix-xemx erga' kellimna. Sadattant nibqghu saqajna ma' l-art.

Hemm problemi ohrajn, imma t-tnejn li semmejna huma diġà biżżejjed biex nistaqsu: Jagħmel sens wara kollox li tohlom b'korsa tal-golf f'pajjiż bla art u bla ilma?

Planet of the Apes

9

Hawn hafna tipi ta' xadini. Tlieta minn dawn jghidulhom "great apes" - xadini kbar, bla denb u b'dirghajh itwal sew minn saqajhom. Dawn huma l-gorilla, iċ-ċimp u l-orangutan. Kollha qeghdin f'periklu kbir li jinqerdu minn wiċċ id-dinja, u jmissna nisthu ghax it-tort (bhas-soltu) huwa taghna. Hija tassew hasra kif ahna l-bnedmin m'ghandna rispettt lanqas lejn dawn l-animali li l-aktar jixbhuna...



gorilla

L-ikbar xadina tad-dinja. B'sahthu hafna u b'dehra ftiit tal-biża', imma mhux annimal feroċi. Jghix fi gruppi żghar għall-kwiet fil-foresti tropikali, jieklu, jilagħbu u jistrieħu. Il-gorilla huwa veġetarjan, u jiekol kwantità kbira ta' weraq, u f'xi nhawi anke frott. Uhud jghixu fil-muntanji, ohrajn fil-foresti tal-pjanuri.

Kemm hawn speċi? 1

GORILLA *Gorilla gorilla*

Fejn jghix? Kamerun, Gabon, Republika Congo, DR Congo, Central African Republic, Equatorial Guinea, Rwanda, Uganda.

Problemi: Qerda tal-foresta, kaċċa, serq tal-frieh, mard.

Kemm baqa'? Xi 130,000



ċimp

Iċ-ċimp (jew ċimpanzi) jghix fi gruppi u familji fil-foresti tropikali, u jiekol frott, weraq u kultant jaqbad xadini żghar. Jaf juża ġebel u zkuk bhala ghodda. Huwa l-aktar annimal li jixbah lill-bniedem, fil-fatt jixbah lilna iktar milli jixbah lil xadini ohrajn!

Kemm hawn speċi? 2

ĊIMP KOMUNI

Pan troglodytes


BONOBO

Pan paniscus

Fejn jghix? F'21 pajjiż fl-Afrika ċentrali, mis-Senegal sat-Tanzanija.

Problemi: Qerda tal-foresta, kaċċa, mard u serq tal-frieh għaċ-ċirkli, zuwijiet, petxops u laboratorji.

Kemm baqa'? Xi 250,000



orangutan

Il-kelma orangutan tfisser "bniedem tal-foresti"! Jghix fis-siġar, fil-foresti tropikali. Iħobb jitbandal miz-zkuk ghax dirghajh twal u b'saħħithom. Jiekol frott, weraq, insetti u kultant jisraq bajd minn bejtiet ta' l-ghasafar. Ghandu pil hamrani u twil, u r-ragel kbir id-doppju tal-mara. Ghandu għajta qawwiya.

Kemm hawn speċi? 2

ORANG TAS-SUMATRA

Pongo abelii

ORANG TAL-BORNEO

Pongo pygmaeus

Fejn jghix? Malażja, Indoneżja.

Problemi: Qerda tal-foresta, kaċċa, serq tal-frieh.

Kemm baqa'? Xi 60,000

Sibtha fix-Xibka!


Websajts fuq in-natura

Sajt b'informazzjoni ma tispicča qatt u bi tpenġijiet tassew sbieħ li tolqot minn tfal ta' Year 1 sa għalliema. Mela int żgur se ssib xi haġa tghodd għalik.

Fiha taqsimiet bħal Infant Explorer, Dragonfly Challenges, Eco Explorer, Plant Explorer u Pond Explorer fost oħrajn. L-Eco Explorer jagħtik ideat kif terġa' tuża l-affarijiet qabel tarmihom. Fi Plant Explorer tiskopri kif inhi magħmula pjanta, tara ritratti ta' pjanti differenti u taħdem taħriġ interessanti dwar pjanti li nieklu.

U jekk haġt il-parir ta' l-editur fil-harga tal-Huttafa li għaddiet u deffist dixx bl-ilma fil-hamrija, klikkja Pond Explorer u bl-identification key forsi tagħraf xi annimali żgħar li ssib fl-ilma. U l-factsheets jagħtuk taħriġ dwarhom, li tista' tnizzlu fuq activity sheets biex tiffirma ktejjeb dwar l-annimali li tkun sibt.

Issa li qegħdin fil-vaganzi tal-Milied araw li kultant tittawlu wahda fix-Xibka (l-Internet) għax b'hekk titgħallmu filwaqt li tiehdu gost. Meta



tużaw il-hin tagħkom tajjeb, mhux intom biss tkunu kuntenti imma l-ġenituri tagħkom ukoll! Il-Festi t-Tajba!

Janet u Amy Gerardi

Għal kull membru li doajjal fil-Klabb inti tiegħi

- 3 pitazzi
- stiker bil-kulur
- 15-il punt fil-Huttafattiva

Hajjar lil shabek u lil hutek jidhlu fi Klabb Huttaf...

Tihom kopja ta' dil-formola biex jimlewha...

Imla isfel nett id-dettalji tiegħek stess...

Ibghat kollox lil BirdLife Malta, flimkien mat-Lm3 tal-membru l-ġdid.



Tqattax il-maġazin - agħmel kopja!


Dettalji tal-membru l-ġdid	isem u kunjom		
	indirizz		
	postcode		
	data tat-twelid	telefon	imejl
	liema skola jattendi		
Dettalji tiegħek stess	isem u kunjom		
	indirizz		
	postcode		
	membership number	telefon	imejl
	liema skola tattendi		

Ibghat kollox lil **BirdLife Malta 57/28 Triq Rigord, Ta' Xbiex MSD 12**


Tibghatx flus bil-posta, imma čekk (pagabbli lil BirdLife Malta) jew inkella 43 bolla tas-7č (jekk self-adhesive tant aħjar!).

ALMAZON

libru ritratu ta' Alison Buttigieg



farfett kaliko



pirana

hotspots

L-Amazun hija r-regina tal-foresti tropikali - fiha iktar minn nofs il-foresti tropikali tad-dinja, u hija d-dar ta' wahda minn kull hames speċi ta' hlejjaq tad-dinja. Li kieku l-area ta' l-Amazun kienet pajjiż, kienet tkun id-disa' l-ikbar pajjiż fid-dinja.

Imkien ma teżisti daqstant biodiversità. Biżżejjed nghidu li f'ghadira ċkejkna fl-Amazun jista' jkun hemm ferm iktar speċi ta' hut ta' l-ilma helu milli jeżistu fl-Ewropa kollha f'daqqa. F'sigra wahda tista' ssib 43 speċi ta' nemel!

Il-foresta Amazun tifrex fuq disa' pajjiżi Sud Amerikani: il-Brażil, il-Bolivja, l-Ekwador, il-Perù, il-Kolumbja, il-Venezwela, il-Guyana, is-Suriname u l-Giyana Franciża.


Il-qalb ta' l-Amazun hija x-xmara li ġgib l-istess isem, kif ukoll it-tributarji (xmajjar iżgħar li jinflu fuqha) tagħha. Din hija l-ikbar xmara fid-dinja, li ġgorr żewġ terzi ta' l-ilma helu kollu tad-dinja. Fiha jghixu eluf ta' hlejjaq, fosthom dniefel ta' l-ilma helu, kukkudrilli, anakondas (sriep enormi) u s'intendi... il-pirana, il-famuża huta karnivora.

Però l-Amazun qed tinqered b'pass mghaġġel. Is-soltu storja: sigar jinqatgħu bl-addoċċ, kemm għall-injam kif ukoll biex jagħmlu wisa' fejn jirgħu l-baqar (biex imbagħad isiru hamburgers!); impjanti taż-żejt u minjieri jitfaċċaw kullimkien; toroq godda kull fejn thares; u miljuni ta' animali


jinqabdu mill-foresti biex jinbiegħu bhala pets, fosthom pappagalli u xadini, imma anke sriep, zringijiet, brimb, u pjanti bħal orkidi rari.

Tghid sa f'it snin ohra l-Amazun ha tkun biss rikordju?

Ghasfur tassew stramb!





Il-**hoatzin** huwa fost l-aktar ghasafar strambi fid-dinja, u jghix sewwa sew fl-Amazun. Mhijiex biss id-dehra tiegħu stramba. Dan huwa l-unika ghasfur li jjekol weraq biss u għandu sistema digestiva bħal tal-baqar! L-iktar haġa stramba hija li għandu d-dwiefer fil-ġwienah. Dawn jghinu lill-flieles jixxabtu mas-sigar meta johorgu mill-bejta.



Il-ġnub tax-xmara Amazon huma tgati bis-sigar

Iridu x-Xagħira l-Hamra ħajja u varjata...



Niġem

... u mhux dezert aħdar!